

सीमाक्षेत्रा बाहेरील ग्राहकांना गॅस वितरकांकडून गॅस सिलिंडर घरपोच पुरविण्यासाठी वाहतुकीचे दर वाढविण्याबाबत जिल्ह्याधिकाऱ्यांना अधिकार प्रदान करण्याबाबत.

महाराष्ट्र शासन
अन्न, नागरी पुरवठा व ग्राहक संरक्षण विभाग
शासन निर्णय क्रमांक: संकीर्ण २०१५/प्र.क्र.२०९/नापु-२४
हुतात्मा राजगुरु चौक, मादाम कामा मार्ग,
मंत्रालय विस्तार, मुंबई-४०० ०३२.
दिनांक: १६ मार्च, २०१६

वाचा -

- १) भारत सरकार, पेट्रोलियम व नैसर्गिक गॅस मंत्रालय, नवी दिल्ली यांनी भारताचे राजपत्र, असाधारण, भाग-II, खंड ३, उपखंड (I) मध्ये दिनांक २६ एप्रिल, २००० रोजी प्रकाशित केलेला आदेश क्रमांक: जीएसआर ४८७ (ई).
- २) शासन निर्णय क्रमांक: गॅस २००१/४५३/प्र.क्र.३९६/नापु-२४, दिनांक २८ मार्च, २००१.

प्रस्तावना -

गॅस सिलिंडरच्या वितरणामध्ये सुसुत्रता व सुरक्षितता यावी व ग्राहकांना लवकरात लवकर सिलिंडर घरपोच मिळावेत यासाठी गॅस वितरकांना, त्यांच्या कार्यक्षेत्राबाहेरील ग्राहकांच्या मागणीनुसार व विहित नियमानुसार घरपोच गॅस सिलिंडर सुविधा पोहचविणे बंधनकारक आहे. त्यानुसार सर्व जिल्ह्यांमध्ये सध्या हे काम सुरूतपणे चालू आहे.

तथापि, गॅस ग्राहकांच्या संख्येमध्ये दिवसेंदिवस वाढ होत असल्याने गॅस वितरकांच्या कार्यक्षेत्राबाहेरील ग्राहकांच्या सुरक्षिततेच्या दृष्टिने व वेळेचा अपव्यय टाळण्यासाठी शासनमान्य वितरकांद्वारेच गॅस सिलिंडरची वाहतुक होणे आवश्यक आहे.

त्याअनुषंगाने गॅस वितरकांच्या सीमाक्षेत्राबाहेरील ग्राहकांना घरपोच एलपीजी सिलिंडरचा पुरवठा करण्यासाठी जादा अंतराची वाहतुक होत असल्याने तसेच त्या ठिकाणी गॅस सिलिंडरची चढउतार करण्यासाठी मजुरी व डिझेलच्या दरात होत असलेले चढउतार लक्षात घेता गॅस वितरकांना सदयःस्थितीत सीमाक्षेत्राबाहेर सध्या लागू असणाऱ्या दरामध्ये घरपोच सेवा पुरविणे शक्य होत नाही. यास्तव गॅस वितरकांच्या वारंवार होणाऱ्या मागणीनुसार व रिट याचिका क्र.१००५१/२०१४ मध्ये मा.उच्च न्यायालय, औरंगाबाद खंडपीठ यांच्या दिनांक ०६ जानेवारी, २०१५ च्या आदेशानुसार तसेच केंद्रशासनाच्या वाचा:-१ मधील दिनांक २६ एप्रिल, २००० च्या आदेशातील कलम ९ (इ) च्या परंतुका नुसार अंतराच्या मर्यादेत राहून नवीन वाहतुक दर ठरविणे ही बाब शासनाच्या विचाराधीन होती.

शासन निर्णय -

उपरोक्त पार्श्वभूमी विचारात घेता, गॅस वितरकांचे कार्यक्षेत्र, व त्यांच्या कार्यक्षेत्राबाहेरील अंतर याबाबत अंतराच्या मर्यादेत सीमाक्षेत्रा बाहेरील ग्राहकांना गॅस वितरकांकडून गॅस सिलिंडर घरपोच पुरविण्यासाठी वाहतुकीचे दर निश्चित करण्याबाबत संबंधित क्षेत्रातील तेल कंपन्यांशी विचारविमर्श करून निर्णय घेण्याबाबत संबंधित जिल्ह्यांच्या जिल्ह्याधिकाऱ्यांना अधिकार प्रदान करण्यात येत आहेत.

२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०३१६१६५४५६२५०६ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(ज.शि.रासकर)

कार्यासन अधिकारी, महाराष्ट्र शासन

प्रत आवश्यक कार्यवाही साठी.

- १) सर्व जिल्हाधिकारी.
- २) नियंत्रक शिधावाटप व संचालक नागरी पुरवठा, मुंबई.
- ३) सर्व विभागीय आयुक्त.
- ४) सर्व उपायुक्त पुरवठा.
- ५) सर्व उपनियंत्रक शिधावाटप, मुंबई.
- ६) सर्व जिल्हा पुरवठा अधिकारी.
- ७) सर्व अन्नधान्य वितरण अधिकारी.
- ८) राज्यस्तरीय समन्वयक तेल उद्योग, मुंबई. यांना कळविण्यात येते की, त्यांनी संबंधित तेल कंपन्यांना याबाबत अवगत करावे.

प्रत माहितीसाठी सादर.

- १) मा.मंत्री (अ.ना.पू.व ग्रा.सं.) यांचे खाजगी सचिव, मंत्रालय, मुंबई.
- २) मा.राज्यमंत्री (अ.ना.पु. व ग्रा.सं.) यांचे स्वीय सहाय्यक, मंत्रालय, मुंबई.
- ३) प्रधान सचिव, अन्न नागरी पुरवठा व ग्राहक संरक्षण विभाग, मंत्रालय, मुंबई यांचे स्वीय सहाय्यक
- ४) सहसचिव, अन्न नागरी पुरवठा व ग्राहक संरक्षण विभाग, मंत्रालय, मुंबई यांचे स्वीय सहाय्यक.
- ५) निवडनस्ती/ नापु-२४